

మాలిన వ్యవసాయ స్వరూపం..

- జిల్లా ఏర్పడిన తర్వాత 12 సీజన్లలో ప్రతి గింజా కొనుగోలు చేసిన తెలంగాణ ప్రభుత్వం ● 2,86,497 మంది రైతుల వద్ద 15,81,837.800 మెట్రిక్ టన్నుల ధాన్యం సేకరణ..
- మద్దతు రూపేణా రైతులకు రూ. 2956.15 కోట్లు చెల్లింపు....
- ప్రభుత్వం ఏర్పడితే యధాతథంగా ధాన్యం కొనుగోలు...



మంచుర్యాల అర్బన్, అక్టోబర్ 24 : తెలంగాణ రాష్ట్రం ఏర్పడిన తరువాత రైతులు పండించిన పరి ధాన్యంను ఎలాంటి ఇబ్బందులు లేకుండా కొనుగోలు చేస్తూ వచ్చింది. 2016లో జిల్లాలు ఏర్పాటు చేసిన తరువాత ధాన్యం కొనుగోలు కేంద్రాల సంఖ్యను పెంచి దాదాపు గ్రామానికి ఒక కొనుగోలు కేంద్రాన్ని ఏర్పాటు చేసి రైతులకు మరింత భారం తగ్గించి కొనుగోలు జరుపుతోంది. బీఆర్ఎస్ ప్రభుత్వం మూడవ దశా ఏర్పడితే యధాతథంగా కొనుగోలు జరుపుతూ రైతులకు ఇబ్బందులు కలు

గకుండా చూస్తూమని మ్యూనిసిపాలిటీలో బీఆర్ఎస్ ప్రభుత్వం ఉంచడంతో రైతులు ఆనందంగా ఉన్నారు. సమైక్యంగా పండించిన ధాన్యం దశారులకే తక్కువ ధరకు అమ్మేవారు. రాష్ట్రం ఏర్పడిన తరువాత ధాన్యం కొనుగోలు పక్కడేగా జరుపుతూ రైతులకు ఎలాంటి ఇబ్బందులు లేకుండా సాగుతున్నాయి. జిల్లా ఏర్పడిన తర్వాత మాలిన వ్యవసాయ స్వరూపం.. జిల్లాలో సాగు విస్తీర్ణం ఏటేటా పెరుగుతోంది... జిల్లా ఏర్పడి నాటికి వానా కాలం 92,996 ఎకరాల్లో వివిధ పంటలు సాగవగా ఈ ఏడాది వానా కాలం 4,57,618 ఎకరాల్లో వివిధ పంటలు సాగిస్తున్నాయి. జిల్లాలో ఈ

ఏడిండ్లలో వానా కాలం సీజన్ను పరిశీలిస్తే సుమారు 3.64 లక్షల ఎకరాల్లో వివిధ పంటల సాగు పెరిగినట్లైంది. మరో వైపు గత ఏడాది వానా కాలం, యాసంగి కలిపి 4.45 లక్షల ఎకరాలు సాగుతుంటే ఈ ఏడాది వానా కాలం సీజన్లోనే 4.57 లక్షల ఎకరాలు సాగుతుందంటే పరిస్థితి అర్థం చేసుకోవచ్చు. తెలంగాణ ప్రభుత్వం రైతుల కోసం ప్రవేశపెట్టిన సంక్షేమ పథకాలు, వారి అభివృద్ధికి కోసం దృష్టి సారించడంతోనే ఇది సాధ్యమైందని చెప్పవచ్చు.

జిల్లా ఏర్పడిన తర్వాత 12 సీజన్లలో రైతులు మద్దతు రూపంలో పొందిన డబ్బుల వివరాలు ఇలా..

సంవత్సరం	సీజన్	కొనుగోలు కేంద్రాలు	రైతులు	పండించిన ధాన్యం (మెట్రిక్ టన్నులు)	చెల్లించిన డబ్బులు
2017-18	వానకాలం	116	7,802	31,254.640	రూ. 46.71 కోట్లు
2017-18	ఎండా కాలం	162	21,263	1,38,585.120	రూ. 220.31 కోట్లు
2018-19	వానకాలం	130	13,677	67,044.360	రూ. 117.70 కోట్లు
2018-19	ఎండా కాలం	177	27,216	1,56,586.120	రూ. 277.14 కోట్లు
2019-20	వానకాలం	126	23,922	1,19,044.360	రూ. 216.65 కోట్లు
2019-20	ఎండా కాలం	243	36,405	1,99,856.200	రూ. 366.66 కోట్లు
2020-21	వానకాలం	183	11,957	51,765.920	రూ. 97.24 కోట్లు
2020-21	ఎండా కాలం	243	37,153	2,22,990.960	రూ. 420.68 కోట్లు
2021-22	వానకాలం	234	25,293	1,37,179.840	రూ. 266.69 కోట్లు
2021-22	ఎండా కాలం	229	19,580	1,13,080.360	రూ. 221.50 కోట్లు
2022-23	వానకాలం	234	29,685	1,58,336.880	రూ. 323.56 కోట్లు
2022-23	ఎండా కాలం	253	32,554	1,86,113.040	రూ. 381.30 కోట్లు

12 సీజన్లలో మొత్తం: 2,330 2,86,497 15,81,837.800 రూ. 2,956.15 కోట్లు

దసరా వేడుకల్లో ఉద్రిక్తత

దండేపల్లి, అక్టోబర్ 24: మంచుర్యాల జిల్లా దండేపల్లి మండలంలోని వెల్లూర్ గ్రామంలో దసరా వేడుకల్లో ఉద్రిక్తత జరిగింది. లక్ష్మణ్ణి పేట సీమ కృష్ణ, ఎస్ఐ ప్రసాద్, గ్రామస్థులు తెలిపిన వివరాల ప్రకారం...పాత కక్కులు దృష్టిలో పెట్టుకొని కొప్పుల శ్రీను, ఎర్రవేని మెగిలి, శేఖర్, గజేష్, మహేశ్, కొంతం నవీన్, ఎరుకల హరీష్, కొంతం శరత్, కాసు రమేష్, కొప్పుల సతీష్, తూము రాజేశ్ అదే గ్రామానికి చెందిన పెట్టెం శ్రీధర్ అనే వ్యక్తిపై దాడి చేశారు. అడ్డుకోబోయిన పెట్టెం వంశీ, వికాస్, అమృత, కాండ్రపు వజ్ర, మెంగని సత్తయ్య, కాండ్రపు ఏనుస్సు, లక్ష్మణ్ణ్, గోపతి హరీష్ వ్యక్తులపై దాడులకు దిగారు. ఈ దాడుల్లో వికాస్, శ్రీహరి, రాజేశ్, వంశీకి తీవ్ర గాయాలయ్యాయి. చంపేస్తామని బెదిరించడంతో సోమవారం రాత్రి బాధితులు పోలీసులకు ఫిర్యాదు చేశారు. అయినప్పటికీ మంగళవారం కూడా వారు దాడులకు పాల్పడ్డారు. దాడికి నిరసనగా గ్రామస్థులందరూ రాస్తారోకో



అందోళన చేస్తున్న గ్రామస్థులు చేశారు. కొప్పుల శ్రీను అనే వ్యక్తి ముంబాయి, హైదరాబాద్ లో వ్యాపారాలు చేస్తూ సొంత గ్యాంగ్ ను ఏర్పాటు చేసుకొని, తరుచూ దాడులకు పాల్పడుతున్నాడని ఆరోపించారు. దాడికి పాల్పడ్డవారిపై చర్యలు తీసుకుంటామని హామీ ఇవ్వడంతో గ్రామస్థులు అందోళన విరమించారు.

కేంద్ర బలగాల కవాతు

గర్విళ్ల, అక్టోబర్ 24: రామగుండం పోలీస్ కమిషనరీ రెమా రాజేశ్వరి ఆధ్వర్యంలో సోమవారం మంచుర్యాల జిల్లా కేంద్రంలో 230 మంది మహిళా సీఆర్పీఎఫ్ కేంద్ర బలగాలు, పోలీస్ అధికారులు, సిబ్బందితో కవాతు నిర్వహించారు. స్థానిక ఐటీఐ చౌరస్తా నుంచి ప్రారంభించి మార్కెట్ రోడ్డు మీదుగా బస్టాండ్ నుంచి ప్రభుత్వ బాలుర పాఠశాల మైదానం వరకు నిర్వహించారు. ఈ కార్యక్రమానికి ముఖ్య అతిథిగా మంచుర్యాల కలెక్టర్ బదావత్ సంతోష్ పాల్గొన్నారు. ఈ సందర్భంగా కలెక్టర్ మాట్లాడుతూ రానున్న అన్ని కలెక్టర్ ప్రజలకు ప్రలోభాలకు గురి చేయకుండా ప్రజలకు మేమున్నామని భరోసా కల్పించేందుకు కేంద్ర బలగాలతో ఫ్లాగ్ మార్చ్, రూట్ మార్చ్ లు నిర్వహిస్తున్నట్లు తెలిపారు. ప్రజలందరూ ఎలాంటి భయాంధోళనకు గురి



ఫ్లాగ్ మార్చ్ లో పాల్గొన్న కేంద్ర బలగాలు కాకుండా ప్రశాంతంగా ఓటు హక్కును వినియోగించుకోవాలని అన్నారు. ఈ కార్యక్రమంలో మంచుర్యాల డి.సి.పీ సుధీర్ రామ్ నాథ్ కెకె, ఏ.సి.పీ తిరుపతి రెడ్డి, సీబిలు, ఎస్సెలు, సిబ్బంది, తదితరులు పాల్గొన్నారు.

బతుకమ్మ ఆడేందుకు వెళ్తుండగా..

● గుర్తు తెలియని వాహనం ఢీకొని ఇద్దరు బాలికలు మృతి జన్మారం, అక్టోబర్ 24: మండలంలోని పొనకల్ లో సోమవారం రాత్రి బతుకమ్మ ఆడేందుకు వెళ్తుండగా రోడ్డు ప్రమాదంలో ఇద్దరు బాలికలు మృతి చెందారు. వివరాల్లోకి వెళ్తే పాతపానకల్ గ్రామానికి చెందిన పువ్వు గంగన్న, లక్ష్మి దంపతుల కూతురు పువ్వు రాహిణి(15), తరాల సాగర్, జ్యోత్స్న దంపతుల కూతురు తరాల సాత్విక(18) స్నేహితులు. రాహిణి, సాత్వికను గంగన్న తన బైక్ పై పానకల్ లో బతుకమ్మ వేడుకల వద్ద తీసుకెళ్తున్నాడు. చెక్కపెల్లి కుంటవద్ద గుర్తు తెలియని వాహనం వెనుక నుంచి వీరి ద్వితీయ వాహనాన్ని అతి వేగంగా ఢీకొట్టింది. దీంతో ముగ్గురికి తీవ్రగాయాలయ్యాయి. వీరిని 108లో కరింనగర్ లోని ఓ దవాఖానకు తరలించారు. అక్కడ చికిత్స పొందుతూ రాహిణి, సాత్విక మృతి చెందినట్లు ఎస్ఐ సతీష్ తెలిపారు. గంగన్నకు ప్రస్తుతం చికిత్స కొనసాగుతున్నది. సంతోషంగా పండుగను జరుపుకునేందుకే వీరిద్దరూ గ్రామానికి వచ్చారు. రాహిణి, సాత్విక గురుకులంలో పదో తరగతి చదువుతుండగా, సాత్విక హైదరాబాద్ లో లాంగ్టర్మ్ నీట్ కోచింగ్ తీసుకుంటున్నది. దీంతో గ్రామంలో విషాదం నెలకొంది. గంగన్న ఫిర్యాదు మేరకు పోలీసులు కేసు నమోదు చేసి దర్యాప్తు చేస్తున్నట్లు ఎస్ఐ సతీష్ తెలిపారు. బాధిత కుటుంబాన్ని ఖానాపూర్ బీఆర్ఎస్ ఎమ్మెల్యే అభ్యర్థి భూకా జాన్సన్ నాయక్, ఎంపీపీ మాదాడి సరోజన, జడ్పీటీసీ ఎర్ర చంద్రశేఖర్, బీఆర్ఎస్ మండలాధ్యక్షుడు, ప్రధాన కార్యదర్శి గుర్రం రాజారాంరెడ్డి, సులువ జనార్దన్, కో ఆప్షన్ సభ్యుడు ముస్తఫర్ అలీఖాన్, జిల్లా రైతు బంధు సమితి డైరెక్టర్ సిటీమల భరత్ కుమార్ పరామర్శించారు.

చెరువులో పడి యువకుడి మృతి

భీమినీ, అక్టోబర్ 24 : మండలంలోని చిన్నగుడిపేట్ గ్రామానికి చెందిన తొగరి దుశాంత్(30) సోమవారం ప్రమాదవశాత్తూ చెరువులో పడి మృతిచెందినట్లు భీమినీ ఎస్ఐ ప్రశాంత్ తెలిపారు. ఎస్ఐ, కుటుంబ సభ్యులు తెలిపిన వివరాల ప్రకారం దుశాంత్ స్నానం చేసి వస్తూనే చిన్నగుడిపేట్ చెరువు దుశాంత్ (ఫైల్)



బావిలో పడి బాలుడి మృతి

కౌటాల, అక్టోబర్ 24 : మండలంలోని మొగడగడ గ్రామంలో ఎల్లూలే సందీప్(13) బావిలో పడి మృతి చెందాడు. కుటుంబ సభ్యులు తెలిపిన వివరాల ప్రకారం గ్రామంలోని హనుమాన్ మందిర్ సమీపంలో గల బావి వద్ద మాట్లాడుతున్న సమయంలో ఫిట్స్ రావడంతో బావిలో పడి పోయాడు. వెంటనే స్థానికులు కాపాడేందుకు ప్రయత్నం చేసినా ఫలితం లేకపోయింది. వెంటనే కుటుంబసభ్యులు, గ్రామస్థులు బావిలో వెతకగా అప్పటికే సందీప్ మృతి చెందినట్లు వారు తెలిపారు. సందీప్ కు గతంలోను పలు మార్లు ఫిట్స్ వచ్చేదని కుటుంబ సభ్యులు తెలిపారు.



విద్యుత్ షాక్ తో వృద్ధుడి మృతి

దహెగాం, అక్టోబర్ 24 : మండలంలోని గెర్రె గ్రామానికి చెందిన గావిడె నాగయ్య(70) సోమవారం విద్యుత్ షాక్ తో మృతి చెందినట్లు ఎస్ఐ సనత్ కుమార్ తెలిపారు. ఆయన తెలిపిన వివరాల ప్రకారం సోమవారం దసరా పండుగ సందర్భంగా పోచమ్మ ఇల్లార్(గుడి)పై పాల పాక వేసేందుకు పాల చెట్టు వద్దకు వెళ్లాడు. కొమ్మలను నరకగా అవి సమీపంలో ఉన్న విద్యుత్ లైన్ పై పడ్డాడు. అనంతరం కొమ్మలను తీసి క్రమంలో విద్యుత్ తీగపై పడిన కొమ్మను పట్టుకోవడంతో విద్యుత్ షాక్ గురై అక్కడికక్కడే మృతి చెందాడు. మృతుడి కొడుకు రమేష్ ఫిర్యాదు మేరకు కేసు నమోదు చేసుకొని దర్యాప్తు చేస్తున్నట్లు ఎస్ఐ పేర్కొన్నారు.



కలవ పట్టివేత

కోటపల్లి, అక్టోబర్ 24 : అక్రమంగా వాహనంలో తరలిస్తున్న టేకు కలవను మంగళవారం ఉదయం పట్టుకున్నట్లు కోటపల్లి పార్సెల్ రెంజ్ అధికారి రవి పట్టుకున్న కలవతో అటవీ అధికారులు తెలిపారు. వాహనంలో కలవ తరలుతున్నట్లు సమాచారం రాగా తనిఖీలు నిర్వహిస్తుండగా, 17 టేకు దుంగలతో వెళ్తున్న వాహనాన్ని పారుపల్లి గ్రామం సమీపంలో పట్టుకున్నట్లు రెంజ్ వివరించారు. పట్టుకున్న కలవ విలువ రూ.76500 ఉంటుందని, డ్రైవర్ పరారీలో ఉన్నట్లు తెలిపారు. ఈ కార్యక్రమంలో పారుపల్లి, మిన్నారం టీటీ ఆఫీసర్లు ఎం.డి. నడిమొద్దినీ, సత్యనారాయణ, బేస్ క్యాంప్ సిబ్బంది కర్ణాటకకు బిరంజీవి, ఆశోక్, నవాజ్, సంపత్, సాగర్, జింజిరి శ్రీనివాస్ పాల్గొన్నారు.



నమస్తే తెలంగాణ
CLASSIFIED
WANTED
jobs
Apply Now!
★ రామకృష్ణ గ్రూప్ (TS & AP No. 1) Hyd., VJA. శ్రీమతుల ఇండ్లలో వృద్ధుల సేవకు ఇంటి/వంట పని, బేబీసేర్ కొరకు వచ్చు (M/F) కావలెను. బో+హ+శిక్ష: 15-21 వేలు. ఏజెంట్లకు కమీషన్: 5,000/- Ph: 9281452833, 6281208600. NT-320535

గమనిక
క్వాసిఫైడ్ ప్రకటనలకు ప్రతిస్పందించే ముందు తగిన రీతిలో క్షణంగా విచారించుకోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధము లేదు. బ్యాంక్ అకౌంట్ల ద్వారా డబ్బులు ట్రాన్స్ఫర్ / డిపాజిట్ చేయవద్దు. పాఠకులు ఈ విషయాన్ని గమనించగలరు.

Classified Ads
మీకు కావలసిన సమాచారం కొరకు సులభమైన మార్గం.. మన **నమస్తే తెలంగాణ** క్లాసిఫైడ్ లో ప్రకటన ఇవ్వడం
4 లక్ష ప్రకటన కేవలం 200/- మాత్రమే ప్రతి ఎక్స్ ట్రా లైన్ కి 50/- మాత్రమే 3+1 స్టం కలదు ప్రకటనల విభాగం...
GST 5% వర్తించును
మంచుర్యాల: 91827 77676, టిఫిన్: 91827 77679
న్యూ: 91827 77671, 91827 77677